

प्रेस रिलीज

दिनांक: 06.04.2016

मेट्रो फीडर सेवा मानसरोवर से भी शुरू

चादंपोल स्टेशन के बाद आज मानसरोवर_स्टेशन से भी जयपुर मेट्रो की टाटा मेजिक फीडर सेवा शुरू कर दी गई। शुरुआत में मानसरोवर स्टेशन से गोपालपुरा बाईपास, हीरापुरा, भांकरोटा, गनतपुरा, नारायण विहार को जोड़ते हुए 5 वाहन लगाये गये हैं। इस फीडर सेवा की शुरुआत कुमारी सुरेखा गोयल स्टेशन नियंत्रक मानसरोवर द्वारा हरी झंडी दिखाकर की गई।

मेट्रो सीएमडी अश्विनी भगत ने बताया की मल्टी मॉडल ट्रेफिक इन्टीग्रेशन के तहत जयपुर के नागरिकों को उन्हें प्रथम एवं अंतिम सिरे से मेट्रो स्टेशनों तक सार्वजनिक परिवहन के जुड़ाव की नीति के तहत अब मेट्रो के दोनों ही शुरुआती एवं अंतिम स्टेशनों मानसरोवर एवं चांदपोल से पीपीपी मॉडल पर टाटा मेजिक वाहनों की 8 सीटर फीडर सेवा मिलेगी। मानसरोवर स्टेशन से शुरू हुई इस फीडर सेवा का अधिकतम किराया 10 रुपये प्रति यात्री रखा गया है। शीघ्र ही इस सेवा में वाहनों की संख्या दुगुनी कर दी जायेगी। इसके बाद मानसरोवर स्टेशन से पत्रकार कॉलोनी वाया रजत पथ, वीटी रोड़ तक, रिको वाया मध्यममार्ग, एसएफएस/थड़ी मार्केट तक, मुहाना रोड़ (इस्कॉन मोड़) वाया विजय पथ तक, खातीपुरा मोड़ वाया डीसीएम, नर्सरी सर्किल/प्रिन्स रोड़ पर भी यह फीडर सेवाएं चालू की जायेगी, जिसका पत्रकार कॉलोनी तक 15 रुपये प्रति यात्री किराया होगा वहीं अन्य सभी मार्गों पर अधिकतम किराया 10 रुपये एवं न्यूनतम किराया 5 रुपये रखा गया है।

भगत के अनुसार मेसर्स वेल्कम कंपनी जिन्हे मानसरोवर मेट्रो स्टेशन से टाटा मेजिक फीडर सेवा का ठेका दिया गया है, वे ही वाहनों की खरीदी, रखरखाव एवं परिचालन का सभी कार्य अपने खर्च पर करेंगे। यह ठेका खुली निविदा के तहत जारी किया गया है। इससे मेट्रो को लाइसेंस फीस के रूप में राजस्व भी अर्जित होगा, मेट्रो की यात्री संख्या में भी वृद्धि के साथ नागरिकों को भी कम खर्च पर पब्लिक ट्रांसपोर्ट भी मिलेगा। वर्तमान में बेंगलोर, चैन्नई, मुंबई, कोलकत्ता मेट्रो प्रशासन द्वारा किसी भी तरह की फीडर सेवा संचालित नहीं की जा रही है, वही दिल्ली मेट्रो ने स्वयं ही अपने वाहन खरीदकर यह सेवा दी है। भारत में किसी भी मेट्रो पर पीपीपी मॉडल पर केवल जयपुर मेट्रो ने फीडर सेवाएं संचालित की है। परिवहन विभाग, राजस्थान सरकार द्वारा जयपुर मेट्रो के स्वीकृत फीडर वाहन रूट पर संचालित इन वाहनों हेतु आवश्यक सभी अनुज्ञा पत्र एवं क्लीयरेन्स प्राप्त कर ली गई है। इन फीडर सेवा वाहनों पर जयपुर मेट्रो की ब्रांडिंग के अलावा मार्ग की जानकारी, स्वच्छ भारत मिशन, बेंटी बचाओ बेंटी पढाओ एवं राजस्थान पर्यटन के नये लोगों का भी अंकन किया गया है।

जन सम्पर्क अधिकारी